

जाने वाला रजिस्टर, जिसमें हर आगंतुक व्यक्ति से नाम, पता, आने का प्रयोजन आदि लिखने को कहा जाता है visitors register as diary

आगंतुक रोग पुं. (तत्.) बाहरी कारणों से, अचानक आया हुआ रोग, जैसे- साँप का काटना (आयुर्वेद)

आगंतुकव्रण पुं. (तत्.) चोट लगने से होने वाला घाव। किसी भीतर रोग के कारण होने वाला घाव आगंतुक व्रण नहीं है।

आगंतुक शब्द पुं. (तत्.) भाषा. मूल भाषा में अन्य भाषा से आगत या मूल भाषा में गृहीत शब्द। loan word

आग स्त्री. (तद्.) 1. अग्नि 2. जलन; ताप, गर्मी 3. कामाग्नि मुहा. आग पर घी डालना- किसी बात पर भड़के हुए को वैसी और बातें कहकर भड़काना; आग पर पानी डालना- झगड़ा या गुस्सा शांत करना; आग पानी का बैर होना- जन्मजात शत्रुता होना, स्वाभाविक शत्रुता होना; आग बरसाना- जली-कटी बातें सुनाना, शत्रु पर खूब गोलियाँ चलाना; आग में कूदना- (जानबूझकर) मुसीबत मोल लेना; आग में झोंकना- आफत में डाल देना; आग लगाना- किसी व्यक्ति में ईर्ष्या, क्रोध आदि उत्पन्न करना, किसी को भड़काना; पेट में आग लगाना- भूख लगाना; आग बबूला होना- खूब गुस्सा करना, बहुत क्रोध में आना; आग पर लोटना- दुःख या क्रोध में बेचैन होना; आग में पानी डालना- झगड़ा शांत करना; आग लगाना-ईर्ष्या से जल-भुन जाना; पानी में आग लगाना-असंभव काम करना; आग उगलना- जली-कटी सुनाना; आग दिखाना- आग लगाना, तोप में बत्ती देना; चिता में आग लगाना- दाह-कर्म करना, फूँकना।

आगजनी स्त्री (तद्.+फा.) 1. अग्निकांड 2. उपद्रवियों द्वारा आग लगाने का कार्य।

आगणन पुं. (तत्.) 1. गिनना, गणन, परिगणना 2. आकलन।

आगत वि. (तत्.) 1. आया हुआ 2. उपस्थित 3. अर्थ. निवेश (इनपुट) 4. किसी बाहरी स्रोत से

लिया गया या आया हुआ जैसे 'आगत शब्द' 5. आवक पुं. (तत्.) 1. अतिथि, मेहमान 2. आया हुआ, आयात प्रयो. आगतों में अधिकांश स्त्रियाँ थीं।

आगतपतिका स्त्री. (तत्.) [आगत+पतिका] नायिकाओं के अनेक भेदों में से एक भेद। वह नायिका जिस का नायक विदेश से आया हो।

आगत शब्द पुं. (तत्.) [आगत+शब्द] मूल भाषा में दूसरी भाषाओं के ऐसे शब्द, जिनका प्रयोग व्यापक हो गया हो। loan word

आगत-स्वागत पुं. (तत्.) अतिथि-सत्कार, मेहमानदारी।

आगति स्त्री. (तत्.) 1. आगमन 2. प्राप्ति 3. अवसर।

आगपेटी स्त्री. (तद्.) दिया-सलाई की डिबिया

आग-बबूला पुं. (देश.) बहुत ज्यादा गुस्सा, गुस्से से लाल-पीला होने का भाव।

आगम पुं. (तत्.) 1. आगमन, आमद 2. प्राप्ति 3. वेद 4. शास्त्र 5. तंत्रशास्त्र 6. नीतिशास्त्र 7. सिद्धांत 8. नदी का उद्गम स्थान, मुहाना 9. धार्मिक आचार-व्यवहार में मान्य शब्द-प्रमाण 10. राज्य को प्राप्त होने वाला कर या राजस्व 11. व्याकरण अथवा भाषाविज्ञान में कोई ऐसा वर्ण जो शब्द के अपने विकास-क्रम में बाहर से आया हो; 11. बिक्री आदि से प्राप्त धन राशि वि. (तत्.) आने वाला, आगामी, भावी।

आगमज्ञानी वि. (तत्.) 1. आगम अर्थात् शास्त्रों का ज्ञाता 2. भविष्य वक्ता, आने वाली स्थितियों को जानने वाला।

आगमन पुं. (तत्.) 1. आमद, आना, पहुँचना 2. अर्थ-लाभ, आमदनी, आय-प्राप्ति 3. उत्पत्ति, उद्गम 4. संभोग के लिए स्त्री के पास आना तर्क. विशिष्ट दृष्टांतों या घटनाओं के आधार पर सामान्य या सर्वमान्य नियम की उद्भावना करना विलो. निगमन।

आगम-निर्गम पुं. (तत्.) 1. आना और जाना, आना-जाना 2. लेना और देना 3. आदान-प्रदान।